

आंधी तूफान के साथ हल्की बूदाबांदी ने दी गर्मी से राहत

गांडरवारा, देशबन्धु। शनिवार को तापमान में उतार चढ़ाव बना रहा। सुबह जहां तेज गर्मी रही वहीं देर शाम मौसम ने फिर करवट बदली। आसमान में बादलों ने डेरा डाल लिया। तेज आंधी के साथ हल्की बूदाबांदी भी हुई। जिसके बाद तापमान में गिरावट आने से लोगों ने राहत की सांस ली।

शाम पांच बजे के बाद हल्की हवाएं चलना प्रारंभ हुईं। जो क्रमशः तेज हवाओं में तब्दील हो गईं। साथ में धूल भरी आंधियां भी चलने लगीं। जिसके चलते कुछ देर तक लोग अपनी जगह पर खड़े रहने मजबूर हो गए। तेज हवा के चलते जो लोग आ जा रहे थे उन्हें बेहद परेशानी का सामना करना पड़ा। ज्ञात हो कि मई माह के शुरुआती दिन भी तापमान

में बढ़ोत्तरी दर्ज की गई। शुक्रवार को जहां तापमान 41.2 डिसे अधिकतम था। वहीं शनिवार को यह उछलकर 42.8 डिसे पर जा पहुंचा। बढ़े हुए तापमान का असर तो दोपहर में रहा। लेकिन इसका असर बादल छाते ही कम हो गया। हवाओं ने भी राहत पहुंचा दी।

उप रही बिजली सप्लाई – देर शाम को तहसील मुख्यालय सहित आसपास और ग्रामीण इलाकों में तूफान के चलते अनेक जगहों में बिजली सप्लाई बंद हो गई। लोग देर शाम अंधकार में रहने मजबूर रहे। इस समय शादी विवाह चल रहे हैं। जिससे विवाह आयोजनों में भी परेशानी हुई। लोग देर शाम तक बिजली आने का इंतजार करते रहे। गांवों में बिजली की आवाजाही बनी रही।

लीनेस क्लब वीरांगना ने किया श्रमिकों का सम्मान

नरसिंहपुर, देशबन्धु। लीनेस क्लब वीरांगना ने अंतर्राष्ट्रीय मजदूर दिवस पर स्थानीय विधायक चौराहा पर एक प्रेरणादायक कार्यक्रम आयोजित किया। क्लब की अध्यक्ष सविता महोबिया ने अपने अध्यक्षीय संबोधन में कहा श्रमिक समाज की नींव होते हैं। उनके अधिकारों की रक्षा करना और उनके योगदान को सम्मान देना हम सभी का कर्तव्य है। पूर्व अध्यक्ष पूनम जैन ने श्रमशक्ति को हर कार्य में महत्वपूर्ण बताते हुए कहा, श्रमिक बिना किसी दिखावे के समाज की प्रगति में अपना बहुमूल्य योगदान देते हैं। पूर्व एरिया ऑफिसर अर्चना राय ने श्रमिकों को रचनात्मक कार्यों



की नींव का पत्थर बताया। इस अवसर पर क्लब की वरिष्ठ सदस्य मल्टीपल डायरेक्टर और संरक्षक रूपकला कटारें, सचिव पूनम धुर्वें, कोषाध्यक्ष रजनी राजोरिया, उर्वशी पाठक सहित अन्य सभी सदस्यों ने श्रमिकों



सीएमएसओ ने ग्रामीण क्षेत्रों का किया औचक निरीक्षण

नरसिंहपुर। शनिवार को विकासखंड नरसिंहपुर अंतर्गत विकासखंड स्तरीय टीम द्वारा सीएमएसओ डॉ एस एस ठाकुर के निर्देशानुसार उप स्वास्थ्य केंद्र डोंगरगांव हीरापुर एवं मुर्गाखेड़ा का औचक निरीक्षण किया गया जिसमें डोंगरगांव एवम हीरापुर उपस्वास्थ्य केंद्र बंद पाए गए एवं ग्रामीण जनों द्वारा बताया गया कि उप स्वास्थ्य केंद्र डोंगरगांव के पदस्थ कर्मचारी माह में केवल टीकाकरण के दिवस या किसी बैठक में ही आते हैं शेष दिवस स्वास्थ्य केंद्र बंद रहता है स्वास्थ्य केंद्र हीरापुर में पदस्थ सीएमएसओ 14 अप्रैल से लगातार अनुपस्थित हैं उक्त उपस्वास्थ्य केंद्रों का पंचनामा तैयार कर संबंधित कर्मचारियों को कारण बताओ नोटिस जारी किए गए। उपस्वास्थ्य केंद्र मुर्गाखेड़ा में सीएमएसओ उपस्थित पाए गए उनके कार्यों व रिकॉर्ड का टीम द्वारा निरीक्षण किया गया।

सार-समाचार

हर्ष का जोरदार प्रदर्शन

नरसिंहपुर, देशबन्धु। वाराणसी में यूनाइटेड कराटे एसोसिएशन इंडिया द्वारा आयोजित इंटरनेशनल कराटे चैंपियनशिप का आयोजन किया गया। जिसमें भारत के अलावा नेपाल श्रीलंका एवं भूटान के 800 से ज्यादा प्रतिभागियों ने भाग लिया। इस चैंपियनशिप में नरसिंहपुर के खिलाड़ियों ने भी भाग लिया। कोच बृजेश चारूके नेतृत्व में हर्ष जाट ने कुमते फाइट वर्ग में कांस्य पदक प्राप्त किया इसके पूर्व दिसंबर 2024 में नेशनल चैंपियनशिप में हर्ष जाट ने गोल्ड मेडल प्राप्त किया। हर्ष संजय वाई नरसिंहपुर निवासी राघवेंद्र सिंह ठाकुर बबलू एवं शिक्षिका श्रीमती अंजू ठाकुर के सुपुत्र हैं।

श्रीराम महायज्ञ एवं मानस सम्मेलन का आयोजन आज

गांडरवारा, देशबन्धु। क्षेत्र के ग्राम रायपुर के शासकीय उमा विद्यालय में गंगा सप्तमी के प्राग अवसर पर भारत माता की मूर्तिपूजन एवं स्थापना के तत्वावधान में आज 4 मई से 12 मई तक श्रीराम महायज्ञ एवं मानस सम्मेलन का आयोजन किया जा रहा है। विद्यालय के प्राचार्य गजेंद्र कौरव ने उपरोक्त जानकारी देते हुए बताया कि 4 मई को कलश यात्रा से यज्ञ का विधिवत शुभारम्भ होगा। 5 मई से विद्यालय के ही पास तुलसी मानससंस्कृति भवन में प्रतिदिन रात्रि 8 बजे से 12 बजे तक प्रवचन कार्यक्रम होंगे। प्रवचन में श्री श्री 1008 श्री जगत्गुरु शंकराचार्य स्वामी शारदानंद सरस्वती जी महाराज (%कांगड़ा पीठाधीश्वर% हिमाचल प्रदेश), श्री श्री पूज्य गुरुदेव श्री राजीव लोचनदास जी महाराज (चित्रकूटधाम उ.प्र.), वीरेन्द्र जी शास्त्री %मानस पपीहा% (संत बरहटा), साध्वी सुश्री प्रभा भारती जी (श्री वृंदावनधाम), शक्तिधाम पीठाधीश्वर दिवाकर जी महाराज (गौ माँ प्रेम क्रांति यात्रा रा.अ.) यज्ञाचार्य-धर्माचार्य पं. धर्मेन्द्र जी उदेनिया (चौदनखेड़ा), यज्ञ शिरोमणि पं.प्रकाशचन्द्र जी उदेनिया चौदनखेड़ा द्वारा प्रवचन सुनाये जायेंगे। 12 मई को यज्ञ पूर्ण आहुति एवं भंडारे के साथ यज्ञ का समापन होगा। समस्त सहयोगीजन, भक्तजन, संपूर्ण अंचल के शिष्यगण, गुरुकुलम्

परशुराम जयंती पर निकाली गई भव्य शोभायात्रा

गांडरवारा, देशबन्धु। नगर में आदि गुरु भगवान श्री शंकराचार्य के जन्मोत्सव पर एवं भगवान श्री परशुरामजी के प्राकट्योत्सव के उपलक्ष्य में सर्व ब्राह्मण महासभा द्वारा भव्य शोभायात्रा निकाली गई। यह शोभायात्रा अग्निपीठाधीश्वर आचार्य महामंडलेश्वर श्रीमद् बृहन्नृप रामकृष्ण जी महाराज, अमरकंटक बालों के सानिध्य में संपन्न हुई। शोभायात्रा आदर्श स्कूल से प्रारंभ होकर नगर के मुख्य मार्गों से होती हुई रूद्र मैदान में संपन्न हुई। शोभायात्रा में भगवान परशुराम जी की मूर्ति की रमणीय झांकी एवं घोड़ों पर सवार बच्चियों द्वारा अपने हाथों में तलवार रख कर आत्मरक्षा का संदेश देना भी आकर्षण का केंद्र रहा। शोभायात्रा के अखाड़े में वरिष्ठ युवाओं और बच्चों ने अपना कौशल प्रदर्शन कर यह साफ कर दिया कि विप्र अब शास्त्रों की तरह शस्त्र चलाने में भी पारंगत हैं। सर्व ब्राह्मण महासभा द्वारा निकाली गई शोभायात्रा का नगर के लोगों के द्वारा



भगवान परशुराम जी की पूजन अर्चन की गई एवं जगह जगह यात्रा में शामिल हुए विप्रजनों पर पुष्प वर्षा कर तिलक लगाकर तथा जल पिलाकर स्वागत किया। शोभायात्रा समारोह आयोजित कार्यक्रम में नर्मदापुरम राज्य सभा सांसद माया नारौलिया, नरसिंहपुर से वरिष्ठ मैथिलीशरण तिवारी, डीके उपाध्याय, पूर्व विधायक साधना स्थापक, नरेश पाठक, संजय शर्मा, दीन दयाल द्विमोले, नपा अध्यक्ष शिवाकांति मिश्रा, भाजपा जिला अध्यक्ष रामसनेही पाठक सहित नरसिंहपुर गोटेगांव, करेली, तेंदूखेड़ा, बरमान, कौडिया,

बोहानी, सीहोरा, चीचली, सालेचौका, बारहाबड़ा, साईंखेड़ा, खुरसीपार, पलोहाबड़ा सहित तहसील के सभी ग्रामों के लोग शोभायात्रा में आसपास क्षेत्र के विप्रजन बड़ी संख्या में शामिल हुए। शोभायात्रा के बाद रूद्र मैदान में मुख्य जनप्रतिनिधियों ने अपने उद्बोधन भी दिए। शोभायात्रा में पधारें अग्निपीठाधीश्वर आचार्य

महामंडलेश्वर श्री रामकृष्ण महाराज ने बताया कि विप्रजन अपनी आदतों में जरूर सुधार लाएं जिससे अन्य समाज भी आप सभी विप्रो के आचरण व्यवहार से सीख ले सकें। शोभायात्रा समारोह के आखिरी दौर में बच्चों ने सांस्कृतिक प्रस्तुति देकर सभी का मन मोह लिया।

सर्व ब्राह्मण महासभा ने शोभायात्रा में पधारें सभी विप्रोजाने सभी सदस्यगणों, महिला मंडल की सभी महिलाओं, शोभायात्रा में शामिल हुए झांकियों के लिए ट्रेक्टर ट्राला उपलब्ध करने वाले महानुभावों का हृदय से आभार व्यक्त किया।

बरमानखुर्द में चलाया गया स्वच्छता अभियान

नरसिंहपुर, देशबन्धु। मुख्यमंत्री डॉ. मोहन यादव के नेतृत्व में जिले में 30 जून तक लगातार जल गंगा संवर्धन अभियान चलाया जा रहा है। जल संरक्षण व संवर्धन की दिशा में अनेक कार्य किये जा रहे हैं। इसी क्रम में मणिनागेन्द्र सिंह फाउंडेशन के तत्वावधान में विधायक श्री विश्वनाथ सिंह पटेल व पूर्व राज्यमंत्री श्री जालम सिंह पटेल की मौजूदगी में जनप्रतिनिधियों व नागरिकों ने जिले के बरमानखुर्द स्थित नर्मदा पर स्वच्छता अभियान चलाया गया। इस मौके पर कहा गया कि हम सब मिलकर नर्मदा की स्वच्छता और उसके संरक्षण की दिशा में आगे कदम बढ़ाएँ। यह पवित्र नदी हमारे जीवन की धारा है और इसकी रक्षा करना हमारी जिम्मेदारी है। इस दौरान सभी ने एक साथ घाट व उसके आसपास की साफ-सफाई की। उन्होंने अनावश्यक पड़े कचरे को एकत्रित किया और उचित स्थान पर जाकर इन कचरे का निपटारा किया। इस अवसर पर पूर्व विधायक हाकम सिंह चढ़ार, जिला अध्यक्ष लघु वन समिति देवी सिंह पटेल, सुनील कोठारी, मनमोहन बंटू साहू, उदय राव, संदीप ममार सहित अन्य जनप्रतिनिधि और नागरिक मौजूद थे।

निर्माण में किया फ्लाई ऐश का उपयोग

गांडरवारा, देशबन्धु। फ्लाई ऐश, जो थर्मल पावर प्लांट में कोयले के दहन से उत्पन्न होने वाला एक उपोत्पाद है, को पारंपरिक रूप से कचरे के रूप में देखा जाता था। हालांकि, रणनीतिक उपयोग के माध्यम से, यह विभिन्न निर्माण गतिविधियों में एक महत्वपूर्ण घटक के रूप में उभरा है। एनटीपीसी गांडरवारा ने सड़क निर्माण, सीमेंट उत्पादन और ईंट निर्माण में राख के उपयोग को सफलतापूर्वक एकीकृत किया है, यह सुनिश्चित करते हुए कि यह औद्योगिक उपोत्पाद अपशिष्ट के रूप में जमा होने के बजाय परिपत्र अर्थव्यवस्था में योगदान देता है।

इस वर्ष एनटीपीसी गांडरवारा ने प्रभावशाली 111 प्रतिशत राख का उपयोग प्राप्त किया है, जो अपनी स्वयं की उत्पादन मात्रा से अधिक है, क्योंकि इसने पिछले वर्षों से संग्रहीत राख का पुनः उपयोग किया है। यह उल्लेखनीय उपलब्धि विभिन्न उपायों के माध्यम से संभव हुई है। एनटीपीसी गांडरवारा को 96 प्रतिशत से अधिक राख को भारतीय राष्ट्रीय राजमार्ग प्राधिकरण परियोजनाओं के लिए आपूर्ति की जाती है, जिससे पारंपरिक मिट्टी की आवश्यकता काफी कम हो जाती है और मिट्टी संरक्षण में योगदान मिलता है।

लगभग 2 प्रतिशत राख का उपयोग राख ईंटों के निर्माण में किया जाता है, जो पारंपरिक लाल ईंटों का एक पर्यावरण-अनुकूल विकल्प है। इन ईंटों का उपयोग भवन निर्माण में किया जाता है, जिसमें एनटीपीसी गांडरवारा टाउनशिप भी शामिल है। संयंत्र पीपीसी सीमेंट उत्पादन के लिए भी राख की आपूर्ति करता है, जो निर्माण परियोजनाओं में स्थायित्व और स्थिरता को बढ़ाता है। एक अभूतपूर्व पहल के तहत, एनटीपीसी राख का उपयोग करके नीचाई वाले क्षेत्रों को भर रहा है, जिससे उन्हें कृषि, खेल के मैदान और वृक्षारोपण के लिए उपयुक्त भूमि में बदला जा रहा है।



एनटीपीसी गांडरवारा ने सड़क निर्माण, सीमेंट उत्पादन और ईंट निर्माण में किया इस राख का उपयोग

मिट्टी की परत को संघनित राख के ऊपर बिछाकर, संयंत्र यह सुनिश्चित करता है कि कृषि क्षमता बनी रहे और साथ ही अपशिष्ट सामग्री का पुनःउपयोग हो। इन प्रयासों को समर्थन देने के लिए, सभी परिवहन ट्रक और वाहन ठीक से ढंके होते हैं ताकि राख के बिखराव को रोका जा सके और पर्यावरण की सुरक्षा सुनिश्चित की जा सके।

इसके अतिरिक्त, निविदा प्रक्रिया को केंद्रीकृत किया गया है और पूरी पारदर्शिता के साथ संचालित किया जाता है, जो जिम्मेदार और नैतिक प्रथाओं के प्रति एनटीपीसी की प्रतिबद्धता को सुदृढ़ करता है। एनटीपीसी गांडरवारा में किए गए व्यापक राख उपयोग प्रयासों से कई लाभ प्राप्त होते हैं। उचित राख निपटारा से जल स्रोतों में भारी धातुओं के प्रदूषण को रोका जाता है, जिससे भूजल संरक्षण सुनिश्चित होता है। निर्माण और विनिर्माण में राख के उपयोग से प्राकृतिक संसाधनों जैसे कि मिट्टी और उपजाऊ भूमि की आवश्यकता कम हो जाती है, जिससे संयंत्र के पर्यावरणीय प्रभाव को कम किया जाता है।

राख के परिवहन और प्रसंस्करण से स्थानीय रोजगार के अवसर उत्पन्न होते हैं, जिससे क्षेत्रीय अर्थव्यवस्था को बढ़ावा

मिलता है। इसके अलावा, एनटीपीसी गांडरवारा के निकट स्थित फ्लाईअवर, सड़कें और पुलों में राख के उपयोग से इसकी मजबूती और बड़े पैमाने की परियोजनाओं में इसकी विश्वसनीयता सिद्ध होती है। राख उपयोग के लिए अपनाई गई व्यवस्थित प्रक्रिया न्यूनतम पर्यावरणीय प्रभाव सुनिश्चित करती है और संसाधन दक्षता को अधिकतम करती है।

2019 में चालू होने के बाद से, एनटीपीसी गांडरवारा ने लगातार अपने राख उपयोग में वृद्धि की है, जिससे अन्य थर्मल पावर प्लांट्स के लिए एक मानक स्थापित किया है। इसके जिम्मेदार अपशिष्ट प्रबंधन के प्रति समर्पण राष्ट्रीय पर्यावरण नीतियों के अनुरूप है और सतत औद्योगिक प्रथाओं के महत्व को मजबूत करता है। जैसे-जैसे दुनिया भर में उद्योग पर्यावरण, अनुकूल समाधानों की ओर अग्रसर हो रहे हैं, एनटीपीसी का राख उपयोग मॉडल यह प्रमाणित करता है कि कैसे कचरे को एक संपत्ति में बदला जा सकता है। स्थिरता की दिशा में तेजी से कार्य करके, यह संयंत्र केवल अपशिष्ट का प्रबंधन नहीं कर रहा है, बल्कि एक हरित और अधिक संसाधन, कुशल भविष्य को आकार दे रहा है।

जातिगत जनगणना ऐतिहासिक कदम

नरसिंहपुर, देशबन्धु। केन्द्र सरकार की 2026 की जनगणना के साथ जातिगत जनगणना कराने की घोषणा सामाजिक न्याय की दिशा में एक क्रांतिकारी और ऐतिहासिक कदम है। यह संभव लोकसभा में नेताप्रतिपक्ष राहुल गांधी की दूरदर्शिता, अर्थक संघर्ष और अडिग प्रतिबद्धता के कारण संभव हो सका।

उक्त बात शनिवार को होटल अमर पैलेस में आयोजित पत्रकारवार्ता में प्रदेश कांग्रेस प्रवक्ता डॉ. विक्रम चौधरी ने कही। डॉ. चौधरी ने पत्रकारों के प्रश्नों का उत्तर देते हुए कहा कि राहुल गांधी लंबे समय से संसद और संसद के बाहर जातिगत जनगणना करने की मांग कर रहे थे। यही कारण है कि कांग्रेस के साथ समूचे विपक्ष और जनजनादन की इस मांग को केन्द्र सरकार नजरअंदाज नहीं कर सकी।

डॉ. चौधरी ने कहा कि जातिगत जनगणना से देश की वास्तविक स्थिति सामने आयेगी इससे सरकार को योजना

बनाने और उनके क्रियान्वयन करने में सरलता होगी। प्रदेश प्रवक्ता डॉ. चौधरी ने कहा कि राहुल गांधी की हर बात देश



पत्रकारवार्ता को प्रदेश कांग्रेस प्रवक्ता डॉ. विक्रम चौधरी ने किया संबोधित

के सामने सच के रूप में सामने आई चाहे वह कृषि कानूनों की वापसी, अग्निवीर योजना में सुधार, ब्रॉडकास्टिंग सर्विसेज बिल की वापसी, लेटरल एंट्री भर्ती रद्द, जीएसटी दरों में कमी और सुधार, नोटबंदी और कोविड के अलावा ऐसे अनेक मुद्दे और विषय रहे जिसको राहुल गांधी ने समय से पहले सरकार

को चेताया।

आपने बताया कि जब केन्द्र में कांग्रेस की सरकार थी तो किसी घटना और आतंकवादी हमलों पर विपक्ष सरकार पर सवाल पर सवाल करता था। अनावश्यक आरोप भी लगाए जाते थे किन्तु इस बार आतंकवादी घटना पर समूचे विपक्ष ने सरकार को हरसंभव समर्थन देने का ऐलान किया है।

इस मौके पर जिला कांग्रेस अध्यक्ष नरेन्द्र राजपूत ने कहा कि निश्चित तौर पर जातिगत गणना लेने के लिए केन्द्र सरकार मजबूर हुई है। श्री राजपूत ने महंगाई बेरोजगारी को भयावह बताते हुए जिले की कानून व्यवस्था को बरकरा बताया। वरिष्ठ नेता लाखन सिंह पटेल ने कहा कि पाकिस्तान और आतंकवादियों के खिलाफ केन्द्र सरकार की नीति दुर्लभ है। साथ ही जातिगत जनगणना कराने की समय सीमा और उसके बिन्दु तय किए जाएं। पत्रकारवार्ता में ब्लाक कांग्रेस अध्यक्ष अमित राय गोलू, देवेन्द्र शुक्ला आदि मौजूद थे।

मार्केट वॉच गांडरवारा

वलासिफाईड विज्ञापन के लिए अनिल गुप्ता गांडरवारा से संपर्क करें। मोबाईल - 9424328221



Classrooms Are Now

FUNROOMS

ADMISSIONS OPEN

Ground Floor, SR Enclave, Jamada Road, Maharana Pratap Ward, Gadawara-487551, Dist.-Narsinghpur (MP)
Mobile: 9424329889 | Email - brainybeargadawara@gmail.com